

رجب علی بیگ سرور

سال ولادت: ۱۷۸۷ء

سال وفات: ۱۸۶۷ء

رجب علی بیگ سرور لکھنؤ میں پیدا ہوئے۔ سرور کے والد کا نام مرزا اصغر علی بیگ تھا۔ سرور نے ابتدائی تعلیم لکھنؤ ہی میں پائی۔ عربی اور فارسی میں کمال حاصل کرنے کے ساتھ ساتھ انھوں نے موسیقی اور خوش نویسی میں بھی مہارت حاصل کی۔ علاوہ ازیں خطاطی، تیر اندازی، شہ سواری اور شاعری سے بھی خاص لگاؤ رکھتے تھے۔ شاعری میں سرور نے میر سوز کی شاگردی اختیار کی اور شعر کہنے لگے۔ تاہم سرور کی شہرت کا انحصار ان کی شاعری پر نہیں بلکہ نثر پر ہے۔

۱۸۱۹ء میں اودھ کے بادشاہ غازی الدین حیدر نے کسی بات پر برہم ہو کر سرور کو لکھنؤ سے جلا وطن کر دیا۔ چنانچہ سرور لکھنؤ سے کان پور پہنچے اور وہاں انھوں نے اپنے دوست حکیم اسد علی کے کہنے پر ”فسانہ عجائب“ لکھی۔ ۱۸۳۶ء میں سرور، واجد علی شاہ کے دربار سے وابستہ ہوئے تو واجد علی شاہ نے نہ صرف انھیں معاف کر کے لکھنؤ واپس بلا لیا بلکہ خوب عزت افزائی کی اور درباری شاعروں میں شامل کر لیا۔ ۱۸۵۶ء میں جب سلطنت اودھ پر زوال آیا اور واجد علی شاہ کو بھی اقتدار سے محروم ہونا پڑا تو سرور کو دوسری بار لکھنؤ ترک کرنا پڑا جس کی بنا پر انھیں بہت سے مسائل کا سامنا کرنا پڑا۔ انھی دنوں مہاراجا بنارس ایشری پرشاد نارائن سنگھ نے سرور کو اپنے پاس بلا لیا۔ مہاراجا عالم دن کا بڑا قدردان تھا۔ اس نے سرور کو بہت عزت بخشی اور اپنے دربار سے وابستہ کر لیا۔ ۱۸۶۷ء میں سرور نے بنارس ہی میں وفات پائی۔

سرور نے اپنی زندگی کا بیشتر حصہ تصنیف و تالیف میں گزارا۔ ”فسانہ عجائب“ ان کی زندہ و جاوید تصنیف ہے۔ اس کے علاوہ ”سرور سلطانی“، ”شرع عشق“، ”شکوہ رحمت“، ”گلزار سرور“، ”شبستان سرور“ اور ”انشائے سرور“ نے بھی خاصی شہرت حاصل کی مگر جو مقبولیت و شہرت ”فسانہ عجائب“ کو حاصل ہوئی وہ ان کی دیگر تصانیف کو نہ مل سکی اور اسی کی بنا پر سرور کا نام آج تک زندہ ہے۔ ”فسانہ عجائب“ دبستان لکھنؤ کی نمائندہ تصنیف ہے۔ ”فسانہ عجائب“ سرور کا سب سے بڑا کارنامہ ہے۔ یہ حسن و عشق کی داستان ہے۔ اس کا طرز تحریر مثنوی، مسجع اور پر تکلف ہے۔

سرور نے ”فسانہ عجائب“ کی تحریر میں دلکشی و رنگینی پیدا کرنے کے لیے جانجا فارسی اور عربی کے مشکل الفاظ و محاورات، نادر تشبیہات، استعارات اور انوکھی تراکیب کا بکثرت استعمال کیا ہے جس کی بنا پر ان کی تحریر بہت بوجھل، پیچیدہ اور دقیق ہو گئی ہے۔ ”فسانہ عجائب“ لکھنؤی معاشرت اور رسوم و رواج کی آئینہ دار ہے۔ اس بات سے بھی انکار نہیں کیا جاسکتا کہ ”فسانہ عجائب“ سرور کی انشا پر دازی کا نادر نمونہ اور اہم اردو داستان ہے۔

فسانہ سلطان یمن

سرزمین یمن میں ایک بادشاہ تھا۔ ملک اُس کا مالِ دولت لازوال، بخشندہ تاج و تخت، نیک سیرت، فرخندہ بخت۔ جس دم سائل کی صدا گوشِ حق نیوش میں در آئی، وہیں احتیاجِ پکاری: میں بر آئی۔ یہاں تک کہ لقب اُس کا نزدیک و دور ”خدا دوست“ مشہور ہوا۔ ایک روز کوئی شخص آیا اور سوال کیا کہ اگر تو خدا دوست ہے، تو لٹہ تین دن کو مجھے سلطنت کرنے دے۔ بادشاہ نے فرمایا: بِسْمِ اللّٰہ۔ جو اراکینِ سلطنت، مند نشین حکومت حاضر تھے، یہ تاکید انھیں حکم ہوا کہ جو اس کی نافرمانی کرے گا، موردِ عتابِ سلطانی ہوگا۔ یہ فرما، وہ فرماں روا تخت سے اٹھا، سائل جا بیٹھا، حکم رانی کرنے لگا۔

چوتھے روز بادشاہ آیا، کہا: اب قصد کیا ہے؟ وعدہ پورا ہو چکا ہے۔ سائل بولا: پہلے تو فظ امتحان تھا، اب بادشاہت کا مزہ ملا، برائے خدا یہ تاج و تخت یک لخت مجھے بخش دے۔ بادشاہ نے فرمایا: بہ رضائے خدا یہ حکومت آپ کو مبارک ہو، میں بہ خوشی دے چکا۔ بادشاہت دے کر کچھ نہ بہیات لیا، فظ لڑکوں کا ہاتھ میں ہاتھ بی بی کو ساتھ لیا۔ دل کو سمجھایا: اتنے دنوں سلطنت، حکومت کی، چندے فقیری کی کیفیت، فاقے کی لذت دیکھیے۔ گوجاہ و حشم مفقود ہے، مگر شاہی بہر کیف موجود ہے، الا اس شہر میں سے کہیں اور چلنا فرض ہے۔ حکم خدا قُلْ سِيرُوا فِی الْاَرْضِ ہے۔ دُنیا جائے دید ہے۔ عنایتِ خالق سے کیا بعید ہے جو کوئی اور صورت نکلے۔ ایک لڑکاسات برس کا، دوسرا نو برس کا تھا۔ غرض کہ وہ حق پرست شہر سے تہی دست نکلا، بلکہ تکلف کا لباس بھی وہ خدا شناس بار سمجھا نہ لیا، اور چل نکلا۔ نیرنگی سہرہ بوقلموں، دنیائے دوں کا یہ نقشہ ہے، مصرع:

کہ ایں عجوزہ عروسِ ہزار داماد است ۱

کل وہ سلطنت، ثروت، کزدن، فرو تاج، آج یہ مصیبت، آذیت، در بہ در زیادہ پاس فرماتاج۔ کبھی دو کوس، گاہ چار کوس، بے نقارہ و کوس، بہ ہزار رخ و تہ چلتا۔ جو کچھ میسر آیا تو روزی ہوئی، نہیں تو روزہ۔ یوں ہی ہر روز راہ طے کرتا۔ جب یہ یوبت پہنچی، چند روز میں ایک شہر ملا، مسافر خانے میں بادشاہ اُترا۔ اتفاقاً ایک سوداگر بھی کسی سمت سے وارد ہوا۔ قافلہ باہر آتا، تنہا گھوڑے پر سوار، سیر کرتا، مہمان سرا میں وارد ہوا۔ شہزادی گو کہ گرد راہِ صعوبتِ سفر کی جلتا تھی، لیکن اچھی صورت کبھی چھپی نہیں رہتی۔ سعدی:

حاجتِ مشاطہ نیست رویِ دلآرام را ۲

سوداگر کی آنکھ جو پڑی، بہ یک نگاہ از خود رفتہ ہوا، سانس سینے میں اڑی۔ بادشاہ کے قریب آ سلام کیا۔ یہ بے چارے اللہ کے ولی، وہ شفیق، بادشاہ نے سلام کا جواب دیا۔ اس عرصے میں وہ خدا رحیمہ سوچا۔ بہت فسرہ خاطر ہو کر کہا: اے عزیز! میں تاجر ہوں، قافلہ باہر اُترا ہے۔ میری عورت کو درزہ ہو رہا ہے۔ دائی کی تلاش میں دیر سے گدائی کر رہا ہوں، ملتی نہیں۔ تو مردِ بزرگ ہے، کج ادائی نہ کر، اس نیک بخت کو لٹہ میرے ساتھ کر دے، تاکہ اس کی شراکت سے اُس کو رخ سے نجات ملے، ورنہ بندہ خدا کا مفت خون ہوتا ہے، آدمی کا مر جانا زبوں ہوتا ہے۔ یہ اللہ کا نام سن کر گھبرائے، بی بی سے کہا: زہے نصیب! جو محتاجی میں کسی کی حاجت بر آئے، کام نکلے۔ بسم اللہ، دیر نہ کرو۔ اُس نے دم نہ مارا، کھڑی ہو گئی، سوداگر کے ساتھ روانہ ہوئی۔ دروازے سے باہر نکل اُس غریب سے کہا: قافلہ دور ہے، مجھے

۱ یہ مصرع حافظ کا ہے جس کا مفہوم یہ ہے کہ یہ دنیا کسی سے وفا نہیں کرتی۔ ۲ یہ مصرع شیخ سعدی کا ہے جس کا مطلب ہے ”محبوب کے

چہرے یعنی خوب صورت چہرے کو کسی جانے بنانے والی کی حاجت نہیں ہوتی یعنی خوب صورت چہرہ آرائش کا محتاج نہیں ہوتا۔“

آئے ہوئے عرصہ گزرا ہے آپ گھوڑے پر چڑھ لیں تو جلد پہنچیں۔ وہ ملک ستائی فریب نہ جانتی تھی سوار ہوئی۔ سوداگر نے گھوڑے پر بٹھا باگ اٹھائی۔ قافلے کے پاس پہنچنے کے کوچ کا حکم دیا آپ ایک سست گھوڑا پھینکا۔ اُس وقت اُس نیک بخت نے داد پیدا فریاد چلائی۔ تڑپتی روئی پٹنی چلائی۔ آہ وزاری اس کی اُس بے رحم سنگ دل کی خاطر میں نہ آئی۔

بادشاہ پہر بھر منتظر رہا پھر خیال میں آیا: خود چلیے دیکھیے وہاں کیا ماجرا ہوا۔ بیٹوں کا ہاتھ پکڑے سراسے نکلا۔ ہر چند ڈھونڈنا نشان کے سوا قافلے کا سراغ نہ ملا۔ دور گرد سیاہ اڑتی دیکھی جس اور زنگ کی صدا سنی۔ نہ پاؤں میں دوڑنے کی طاقت نہ بی بی کے چھوڑنے کی دل کو تاب سب طرح کا عذاب۔ نہ کوئی یار نہ غم گسار۔ نہ خدا ترس نہ فریادرس۔ بہ حسرت و یاس قافلے کی سست دیکھ یہ کہا، مصحفی:

تو ہرمان قافلہ سے کہیو اے صبا
ایسے ہی گر قدم ہیں تمہارے تو ہم رہے لے

لاچار لڑکوں کو لے کر اُسی طرف چلا۔ چند گام چل کر اضطراب میں راہ بھول گیا۔ ایک ندی حائل پائی، مگر کشتی نہ ڈوگی نہ ملاح۔ نہ راہ سے یہ آشنا نہ وہاں سیاح کا گزرا۔ کنارے پر دریا کے خاک اڑا کے ایک نعرہ مارا اور ہر طرف مابی بے آب سا دہائی تباہی پھر رہا۔ کمال کو پکارا، ساحل مطلب سے ہم کنار نہ ہوا، بیڑا پار نہ ہوا۔ مگر کچھ ڈھب ڈھبانے کا ڈھب تھا، گو گھاٹ کڈھب تھا: ایک لڑکے کو کنارے پر بٹھا چھوٹے کو کندھے پر اٹھا، دریا میں در آیا۔ نصف پانی بہ صمد گرانی طے کیا تھا، کنارے کا لڑکا بھیڑیا اٹھالے چلا۔ وہ چلایا: بادشاہ آواز سن کر گھبرایا۔ پھر کر دیکھنے جو لگا، کندھے کا لڑکا پانی میں گر پڑا۔ زیادہ مضطرب جو ہوا خود غوطے کھانے لگا، لیکن زندگی باقی تھی، بہ ہر کیف کنارے پر پہنچا۔ دل میں سمجھا: بڑے بیٹے کو بھیڑیا لے گیا، چھوٹا ڈوب کے موا۔ نیرنگی فلک سے عالم حیرت، بی بی کے چھٹنے کی غیرت۔ بیٹوں کے الم سے دل کباب، سلطنت دینے سے خستہ و خراب۔

اسی پریشانی میں شکر کرتا پھر چلا۔ سہ پہر کو ایک شہر کے قریب پہنچا۔ در شہر پناہ پر خلقت کی کثرت دیکھی اُدھر آیا۔ اُس ملک کا یہ دستور تھا: جب بادشاہ عازمِ قلمِ عدم ہوتا ارکانِ سلطنت، روسائے شہر وہاں آکر باز اڑاتے تھے۔ جس کے سر پر بیٹھ جاتا اُسے بادشاہ بناتے تھے۔ چنانچہ یہ روز وہی تھا۔ باز چھوڑ چکے تھے ابھی کسی کے سر پر نہ بیٹھا تھا۔ اس بادشاہ گدا صورت کا پہنچنا، باز اس کے سر پر آ بیٹھا۔ لوگ معمول کے موافق حاضر ہوئے، تخت رو بہ رو آیا۔ ہر چند یہ تخت پر بیٹھنے سے باز رہا، کہا: میں گم کردہ آشیان سلطنت کے شایان نہیں ہوں۔ میں نے اسی علت سے اپنے مژبوم شوم کو چھوڑا ہے، حکومت سے منہ موڑا ہے، مگر وہ لوگ اس کے سر پر باز کا بیٹھنا، عتقا سمجھ نہ باز رہے۔ جو جوشا ہیں تھے تاڑ گئے پر ہیں پہچان گئے کہ یہ مقرر ہمائے اورج سلطنت ہے۔ قصہ مختصر، رگڑ جھگڑ تخت طاؤس پر بٹھاندریں دیں، توپ خانے میں شلک ہوئی۔ بڑے ٹوک، شہمت سے آشیانہ سلطنت، کا شانہ دولت میں داخل کیا۔ تمام قلمرو نقد و جنس، اشیائے بحری و بری ان کے تحت حکومت، قبضہ تصرف میں آیا۔ گز سکے پر نام جاری ہوا۔ منادی نے ندادی، دہائی پھر گئی کہ جو ظلم و جور کا بانی ہوگا، وہ لٹورا گردن مارا جائے گا، سزا پائے گا۔ سوز:

پل میں چاہے تو گدا کو وہ کرے تخت نشین
کچھ اچھٹا نہیں اس کا کہ خدا قادر ہے لے

۱۔ ”اے صبا! قافلے والوں سے کہنا کہ اگر تمہاری یہی رفتار ہے تو ہم بھی نہیں مل سکیں گے۔“

۲۔ ”وہ (اللہ تعالیٰ) اگر چاہے تو پل بھر میں فقیر کو بادشاہ بنا دے اور یہ کام کوئی حیران کن بھی نہیں کیونکہ اللہ تعالیٰ کو ہر شے اور ہر فعل پر قدرت حاصل ہے۔“

کارخانہ قدرت عجیب و غریب ہیں نہ اعتماد و سلطنت نہ قیام غربت و عسرت۔ مرزار فیض:

عجب نادان ہیں جن کو ہے عجب تاج سلطانی
فلک، بال ہا کو ہل میں سوئے ہے گس رانی ۱

یہ سلطنت تو کرنے کا مگر فردہ خاطر پڑ مرده دل۔ بہ سبب شرم و حیا مفصل حال کسی سے نہ کہتا تھا، شب و روز غمگین و اندوہ ناک
پڑا رہتا تھا۔ جب وہ ہلہل ہزار داستان یعنی فرزند شمع دودماں یاد آتے تھے دن کو پیش چشم اندھیرا ہو جاتا، ظن سبجانی کو، کو، کر کے
نالہ و فریاد مچاتے تھے۔

(فسانہ عجائب)

۱- یہ شعر سودا کا ہے جس کا مطلب ہے ”وہ عجیب طرح کے بے وقوف لوگ ہیں جو شاہی تاج یعنی اقتدار پر تکبر کرتے ہیں۔ آسان (زمانہ) اگر چاہے
تو ہل بھر میں ہمارے پر کو (جسے بادشاہوں کے تاج میں ہونا چاہیے) کھیاں اڑانے کی خدمت سونپ دے۔“

مشق

- 1- مندرجہ ذیل سوالات کے مختصر جواب لکھیں:
 - i- یمن کے بادشاہ کو لوگ ”خدا دوست“ کیوں کہتے تھے؟
 - ii- بادشاہ نے کیا کہہ کر اپنی سلطنت سائل کو دے ڈالی؟
 - iii- بادشاہ کے دونوں بیٹوں پر کیا گزری؟
 - iv- بادشاہ کو دوسرے ملک کی بادشاہت کس طرح مل گئی؟
- 2- درست بیان کے سامنے (✓) اور غلط بیان کے سامنے (x) کا نشان لگائیں:
 - i- ”فسانہ سلطان یمن“ فسانہ عجائب کا اقتباس ہے۔
 - ii- ”فسانہ عجائب“ حیدر بخش حیدری کی تصنیف ہے۔
 - iii- ”فسانہ عجائب“ کی زبان پر تکلف ہے۔
 - iv- ”فسانہ عجائب“ میں پنجاب کا ماحول پیش کیا ہے۔
- 3- سبق کے حوالے سے مندرجہ ذیل جملوں کی وضاحت کریں:
 - i- پہلے تو فقط امتحان قہار بادشاہت کا مزہ ملا۔
 - ii- تو مرد بزرگ ہے کج ادا کی نہ کر۔
 - iii- جس دم سائل کی صدا گوش حق نبوش میں در آئی وہیں احتیاج پکاری: میں بر آئی۔
 - iv- کنارے پر دریا کے خاک اڑا کے ایک نعرہ مارا اور ہر طرف مہی بے آب سا دایہ تباہی پھرا۔
- 4- قافیہ دار عبارت یعنی جس میں قافیوں کا استعمال ہو، معنی عبارت کہلاتی ہے۔ ”فسانہ عجائب“ میں بے شمار معنی جملے ہیں۔ مثلاً ملک اس کا
مالا مال، دولت لازوال، بخشندہ تاج و تخت، نیک سیرت، فرخندہ بخت۔“
اسی طرح کے پانچ اور معنی جملے ”فسانہ عجائب“ کے پڑھے ہوئے حصے میں سے منتخب کر کے لکھیں۔
- 5- ”باغ و بہار“ اور ”فسانہ عجائب“ کے اقتباسات آپ نے پڑھے۔ بتائیں ان میں زبان و بیان کا واضح فرق کیا ہے؟
- 6- مندرجہ ذیل الفاظ و تراکیب کا مفہوم لکھیں:

بخشندہ تاج و تخت، مورد عتاب سلطانی، ثروت، اذیت۔

☆.....☆.....☆

ناول

ناول (Novel) اطالوی زبان کا لفظ ہے جس کے معنی نئی یا انوکھی چیز کے ہیں۔ فنی اصطلاح میں اس سے مراد ایسی کہانی ہے جس میں انسانی زندگی کے معمول کے واقعات اور روزمرہ پیش آنے والے معاملات کو اس انداز میں بیان کیا جائے کہ پڑھنے والے کو اس میں دل چسپی پیدا ہو۔ یہ دل چسپی پلاٹ، منظر نگاری، کردار نگاری اور مکالمہ نگاری سے پیدا کی جاتی ہے اور یہی ناول کے بنیادی عناصر ہیں۔ ان میں پلاٹ اور کردار نگاری خاص طور پر اہم ہیں۔

ناول میں پلاٹ ایک نقشے کی حیثیت رکھتا ہے جس میں ناول نگار کرداروں اور مکالموں وغیرہ کے ذریعے سے رنگ بھرتا ہے۔ ناول کی کامیابی کا بڑا انحصار ناول کے پلاٹ پر ہوتا ہے جس پر پورے ناول کی عمارت کھڑی ہوتی ہے۔ پلاٹ کے آغاز میں ناول نگار اپنے کرداروں اور واقعات کا تعارف دل چسپ اور ہلکے پھلکے انداز میں کرتا ہے۔ پلاٹ کے دوسرے حصے میں واقعات یا کرداروں میں تصادم رونما ہوتا ہے جو واقعات کو نقطہٴ عروج پر لے جاتا ہے۔ تیسرے حصے میں واقعات اس حد تک الجھ جاتے ہیں کہ وہ قاری کی توجہ اور جذبات کو اپنی طرف کھینچ لیتے ہیں اور وہ خواہش کرنے لگتا ہے کہ ان الجھنوں کا جلد فیصلہ ہو۔ چوتھے حصے میں واقعات کی الجھنیں ختم ہونے لگتی ہیں اور آخری حصے میں ناول اپنے منطقی انجام کو پہنچ جاتا ہے۔

جس طرح ناول میں کچھ واقعات کی ضرورت ہوتی ہے جو اشخاص کو پیش آئیں اسی طرح ناول میں کچھ اشخاص کی بھی ضرورت ہوتی ہے جن کو بعض واقعات پیش آئیں۔ چونکہ ناول انسانی زندگی کی عکاسی کرتا ہے اس لیے اس کے کردار بھی عام انسان ہوتے ہیں جن میں اچھے اور برے سبکی طرح کے لوگ ہوتے ہیں۔ چنانچہ ناول کے کرداروں کو مثالی نہیں ہونا چاہیے بلکہ حقیقت کے قریب ہونا چاہیے۔

اپنے جذبات و احساسات کے اظہار کے لیے کرداروں کی گفتگو کو مکالمہ کہتے ہیں۔ اچھے ناول نگار کے کردار اسی طبقے کی زبان بولتے ہیں جس طبقے سے ان کا تعلق ہوتا ہے۔ ان پڑھ مزدور اگر عالموں فاضلوں جیسی گفتگو شروع کر دے تو اسے مکالمے کا عیب سمجھا جائے گا۔ کرداروں کے مکالموں کا مختصر چست اور موثر ہونا ضروری ہے کیونکہ مکالمے اگر طویل ہوں گے تو ان پر تقریر کا گمان ہوگا۔

ناول نگار کے پیش نظر کوئی نہ کوئی مقصد ہوتا ہے جسے وہ ناول میں بیان یا انداز میں یا کرداروں کی گفتگو کے ذریعے سے اپنے قارئین تک پہنچاتا ہے۔ چنانچہ ناول پڑھتے ہوئے قاری کو ناول نگار کے مستور فلسفہٴ حیات سے آگاہ ہونے کا موقع ملتا ہے لیکن ناول نگار کو براہ راست خطاب کرنے یا وعظ کرنے سے گریز کرنا چاہیے کیونکہ قاری اس سے اچھا تاثر نہیں لیتا۔

منظر نگاری بھی ناول کے عناصر ترکیبی کا ایک اہم جز ہے کیونکہ بعض مناظر واقعات کو موثر بنانے اور کرداروں کی شخصیت کو واضح کرنے میں اہم پس منظر فراہم کرتے ہیں۔ اچھا ناول نگار اپنے ناول کے مختلف مناظر کو اس طرح بیان کرتا ہے کہ پڑھنے والے کے سامنے اس کی مکمل تصویر آ جاتی ہے۔ اس کے علاوہ ناول میں دل چسپی پیدا کرنے کے لیے ناول نگار کو تجسس کا سہارا بھی لینا چاہیے۔ مزید برآں ناول کی کہانی میں چونکہ ایک سے زیادہ واقعات ہوتے ہیں اس لیے ناول نگار کا فرض ہے کہ وہ ان واقعات میں منطقی ربط قائم رکھے۔

اردو ادب میں ناول کی صنف انگریزی کے توسط سے آئی۔ ڈی پی نذیر احمد کو اردو کا پہلا ناول نگار تسلیم کیا جاتا ہے۔ ان کے بعد رتن ناتھ سرشار نے ”فسانہ آزاد“ لکھ کر شہرت حاصل کی۔ عبدالحلیم شرر اپنے تاریخی ناولوں کی وجہ سے مشہور ہیں۔ رسوائے ”امراؤ جان ادا“ لکھ کر ناول میں حقیقت نگاری کی بنیاد رکھی۔ پریم چند نے ناول لکھ کر اس کے موضوعات میں وسعت پیدا کی۔ کرشن چندر کا ”کلکتہ“ عصمت چغتائی کا ”میزمی کیر“ عزیز احمد کا ”گریز“ اور شوکت صدیقی کا ”خدا کی بستی“ ناول نگاری میں بڑی اہمیت رکھتے ہیں۔ قیام پاکستان کے بعد بھی بہت سے اچھے ناول لکھے گئے جن میں قرۃ العین حیدر کا ”آگ کا دریا“ ممتاز مفتی کا ”علی پور کا بیلی“ خدیجہ مستور کا ”آگن“ جمیل ہاشمی کا ”دھب سوس“ فضل احمد کریم فضلی کا ”خون جگر ہونے تک“ عبد اللہ حسین کا ”اداس نسلیں“ اور بانو قدسیہ کا ”رابعہ گدھ“ اہم ہیں۔